

11/02/2017 ಪ್ರಾತಃ ಮುರುಳಿ ಓಂಶಾಂತಿ “ ಬಾಪಾದಾ ” ಮಧುಬನ

ಪ್ರಶ್ನೆ: ಯಾವ ಮಕ್ಕಳು ತಂದೆಯ ಸಮಾನ ದಯಾ ಹೃದಯಿಗಳಾಗಿರುತ್ತಾರೆ ಅವರ ಗುರುತು ಏನಾಗಿದೆ?

ಉತ್ತರ: 1) ಅಂತಹ ಮಕ್ಕಳಿಗೆ ಜ್ಞಾನದ ನಶೆಯು ಏರುತ್ತದೆ, ಅವರು ಜ್ಞಾನ ರತ್ನಗಳನ್ನು ಸ್ವಯಂ ಧಾರಣೆ ಮಾಡಿ ಅನ್ಯರಿಗೆ ಜ್ಞಾನದ ಇಂಜಕ್ಷನ್ ಕೊಡುತ್ತಾ ಇರುತ್ತಾರೆ, ಎಲ್ಲರನ್ನು ಅಸುರೀ ಮತದಿಂದ ಬಿಡಿಸುತ್ತಾರೆ. 2) ತಂದೆ ಏನು ತಿಳಿಸಿಕೊಡುತ್ತಾರೆ ಅದನ್ನು ನೋಟ್ ಮಾಡಿಕೊಳ್ಳುತ್ತಾರೆ ಹಾಗೂ ಬೆಳಗ್ಗೆ ಬೆಳಗ್ಗೆ ಎದ್ದು ಆದರ ಬಗ್ಗೆ ಚಿಂತನೆ ಮಾಡುತ್ತಾರೆ, ವಿಚಾರ ಸಾಗರ ಮಂಥನ ಮಾಡಿ ಸದಾ ಹರ್ಷಿತರಾಗಿರುತ್ತಾರೆ.

ಗೀತೆ: ನಮ್ಮ ಯಾತ್ರೆ ಭಿನ್ನವಾಗಿದೆ.....

ಓಂಶಾಂತಿ, ಶಿವ ಜಯಂತಿ ಯಾವಾಗ ಆಗುತ್ತದೆ ಅಥವಾ ಪರಮಪಿತ ಪರಮಾತ್ಮ ಶಿವ ಯಾವಾಗ ಅವತರಿತರಾಗುತ್ತಾರೆ ಇದನ್ನು ಭಾರತವಾಸಿ ಮಕ್ಕಳು ತಿಳಿದುಕೊಂಡಿಲ್ಲ. ನೀವು ಮಕ್ಕಳೂ ಸಹ ನಂಬರ್ವಾರ್ ಪುರುಷಾರ್ಥದ ಅನುಸಾರ ಯಾವಾಗ ಶಿವನ ಅವತರಣೆ ಆಗುತ್ತದೆ ಎಂದು ತಿಳಿದುಕೊಂಡಿದ್ದೀರಿ. ರಾತ್ರಿಯಲ್ಲಿ ಅವತರಣೆ ಆಯಿತೆಂದು ಹಾಡುತ್ತಾರೆ. ಆದರೆ ಯಾವ ರಾತ್ರಿ? ಸಾಧಾರಣ ರಾತ್ರಿಯೋ ಅಥವಾ ಮತ್ತೆ ಯಾವುದಾದರೂ ರಾತ್ರಿಯೋ? ಇದನ್ನು ಭಾರತವಾಸಿ ಮಕ್ಕಳು ತಿಳಿದುಕೊಂಡಿಲ್ಲ. ಶಿವನ ಬದಲು ಮತ್ತೆ ಕೃಷ್ಣನ ಜನ್ಮವನ್ನು ರಾತ್ರಿ ಹನ್ನೆರಡು ಘಂಟೆಗೆ ಆಯಿತೆಂದು ಹೇಳುತ್ತಾರೆ. ಶಿವನನ್ನು ಒಪ್ಪಿಕೊಳ್ಳುತ್ತಾರೆ ಆದರೆ ಅವರು ಯಾವಾಗ ಜನ್ಮ ತೆಗೆದುಕೊಳ್ಳುತ್ತಾರೆಂದು ಯಾರೂ ತಿಳಿದುಕೊಂಡಿಲ್ಲ. ಶಿವನ ಅವತರಣೆಯ ದಿನ ಎಲ್ಲದಕ್ಕಿಂತ ದೊಡ್ಡ ದಿನವಾಗಿದೆ. ಏಕೆಂದರೆ ಅವರು ಸರ್ವರ ಸದ್ಗತಿದಾತ ಆಗಿದ್ದಾರೆ. ಯಾವಾಗ ಎಲ್ಲರಿಗೂ ದುಃಖ ಆಗುತ್ತದೆಯೋ ಆಗ ಕೂಗುತ್ತಾರೆ- ಓ ಪತಿತ ಪಾವನ ಬಾ ಎಂದು. ಓ ಗಾಡ್ ಫಾದರ್ ದಯೆ ತೋರಿಸಿ ಎಂದು. ಪೋಪ್ ಸಹ ಹೇಳುತ್ತಾರೆ-ಗಾಡ್ ಫಾದರ್ ಈ ಮನುಷ್ಯರ ಮೇಲೆ ದಯೆ ತೋರಿಸಿ. ಮನುಷ್ಯರು ಒಬ್ಬರಿಗೊಬ್ಬರು ಕೊಲ್ಲಲು ತಯಾರಾಗಿದ್ದಾರೆ, ಯಾರ ಮಾತನ್ನೂ ಸಹ ಕೇಳುತ್ತಿಲ್ಲ. ಅವರಿಗೆ ಈಶ್ವರನ ಮತವನ್ನು ನೀಡಿ. ಯಾರಾದರೂ ಮನೆಯಲ್ಲಿ ದಾರಿ ತಪ್ಪಿದರೆ ಆಗ ಓ ಈಶ್ವರ ಇವರಿಗೆ ಒಳ್ಳೆಯ ದಾರಿ ತೋರಿಸಿ ಎಂದು ಕರೆಯುತ್ತಾರೆ, ಏಕೆಂದರೆ ಇವರು ಅಸುರೀ ಮತದಲ್ಲಿ ನಡೆಯುತ್ತಿದ್ದಾರೆ. ಈಗ ಭಗವಂತ ಯಾರಾಗಿದ್ದಾರೆ? ಇದನ್ನೂ ಸಹ ತಿಳಿದುಕೊಂಡಿಲ್ಲ. ಆದರೆ ಹೇಳುತ್ತಾರೆ ಭಗವಂತ ನಿರಾಕಾರ ಆಗಿದ್ದಾರೆ, ಸರ್ವವ್ಯಾಪಿ ಆಗಿದ್ದಾರೆ ಎಂದು. ಆದರೆ ಯಾವ ಮಾತು ಬುದ್ಧಿಯಲ್ಲಿ ಕುಳಿತುಕೊಳ್ಳುವುದಿಲ್ಲ. ನೀವು ಮಕ್ಕಳು ತಿಳಿದುಕೊಂಡಿದ್ದೀರಿ ಬಾಬಾ ಹೇಗೆ ಸಾಧಾರಣ ಬ್ರಹ್ಮನ ತನುವಿನಲ್ಲಿ ಅವತರಣೆ ಆಗುತ್ತಾರೆ, ಬ್ರಹ್ಮಾರವರ ಜನ್ಮ ಎಲ್ಲಿ ಆಯಿತು ಎಂದು, ಆದರೆ ಭಾರತ ವಾಸಿಗಳು ಇದನ್ನೂ ತಿಳಿದುಕೊಂಡಿಲ್ಲ. ದಾದಾರವರ ಚಿತ್ರವನ್ನು ನೋಡಿ ಗೊಂದಲಕ್ಕೆ ಒಳಗಾಗುತ್ತಾರೆ. ಬ್ರಹ್ಮಾರವರು ವಿಷ್ಣುವಿನ ನಾಭಿಯಿಂದ ಜನ್ಮ ತೆಗೆದುಕೊಂಡರು ಎಂದು ತಿಳಿದುಕೊಂಡಿದ್ದಾರೆ ಆದರೆ ಈಗ ನಾಭಿಯಿಂದ ಯಾರದೂ ಜನ್ಮ ಆಗುವುದಿಲ್ಲ, ವಿಷ್ಣು ಎಲ್ಲಿಯ ನಿವಾಸಿ, ಯಾರದೇ ಜೀವನ ಚರಿತ್ರೆಯನ್ನು ತಿಳಿದುಕೊಂಡಿಲ್ಲ. ಬ್ರಹ್ಮಾರವರ ಮುಖಾಂತರ ವಿಷ್ಣು ಎಲ್ಲಾ ವೇದಗಳ ಸಾರವನ್ನು ತಿಳಿಸಿದ್ದರೇ? ಬ್ರಹ್ಮಾರವರಿಗೆ ಕೈಯಲ್ಲಿ ವೇದವನ್ನು ಕೊಟ್ಟು ಬಿಟ್ಟಿದ್ದಾರೆ. ಇದೂ ಸಹ ಸಾಧ್ಯವಿಲ್ಲ. ತಂದೆಯು ತಿಳಿಸಿಕೊಡುತ್ತಾರೆ ಮಕ್ಕಳು ದೇಹೀ ಅಭಿಮಾನಿಗಳಾಗಿ ಇಲ್ಲಿ ಕುಳಿತುಕೊಳ್ಳಬೇಕು. ನಾವು ಆತ್ಮಗಳು ಪರಮಪಿತ ಪರಮಾತ್ಮನಿಂದ ಈ ಕಿವಿಗಳ ಮೂಲಕ ಕೇಳುತ್ತಿದ್ದೇವೆ. ಆದರೆ ಮಕ್ಕಳು ಗಳಿಗೆ-ಗೇಳಿಗೆಗೂ ಮರೆತು ಹೋಗುತ್ತಾರೆ. ನಾವು ಆತ್ಮಗಳ ಜೊತೆ ಪರಮಪಿತ ಪರಮಾತ್ಮ ವಾರ್ತಾಲಾಪ ಮಾಡುತ್ತಿದ್ದಾರೆ-ಯಾರು ಎಲ್ಲರ ಸದ್ಗತಿದಾತ, ಜ್ಞಾನದ ಸಾಗರ ಆಗಿದ್ದಾರೆ, ಅವರು ಕುಳಿತುಕೊಂಡು ಮಕ್ಕಳಿಗೆ ಓದಿಸುತ್ತಿದ್ದಾರೆ. ಇದು ಕೇವಲ ನಿಮ್ಮ ಹೊರತು ಅನ್ಯರ ಬುದ್ಧಿಯಲ್ಲಿ ಕುಳಿತುಕೊಳ್ಳುವುದಿಲ್ಲ. ಆದ್ದರಿಂದ ಅಷ್ಟು ಗೌರವ ಕೊಡುವುದಿಲ್ಲ. ಒಂದು ವೇಳೆ ಸ್ವಯಂ ಭಗವಂತ ನಮಗೆ ಓದಿಸುತ್ತಿದ್ದಾರೆಂದು ನಿಶ್ಚಯವಿದೆ ಆಗ ಒಂದು ಸೆಕೆಂಡೂ ಸಹ ವಿದ್ಯೆಯ ಹೊರತು ಬಿಡುವುದಿಲ್ಲ. ಈ ವಿದ್ಯೆ ಅರ್ಧ ಮುಕ್ಕಾಲು ಗಂಟೆ ನಡೆಯುತ್ತದೆ. ತಂದೆ ಹೇಳುತ್ತಾರೆ ಕೇವಲ ನನ್ನನ್ನು ನೆನಪು ಮಾಡಿ. ಈ ಒಂದು ಮಾತು ಎಂದೂ ಮರೆಯಬೇಡಿ. ಬಾಕಿ ಎಲ್ಲಾ ವಿಸ್ತಾರವಾಗಿದೆ. ಬಾಬಾ ತಿಳಿಸುತ್ತಾರೆ ವೇದ ಶಾಸ್ತ್ರ ಓದುವುದು ದಾನ ಪುಣ್ಯ ಮಾಡುವುದು ಇದೆಲ್ಲಾ ನಾಟಕದಲ್ಲಿ ಮಾಡಲ್ಪಟ್ಟಿದೆ. ಅರ್ಧ ಸಮಯ ಜ್ಞಾನ ಹಾಗೂ ಅರ್ಧ ಸಮಯ ಭಕ್ತಿ. ಬ್ರಹ್ಮನ ಹಗಲು ಅಥವಾ ಬ್ರಹ್ಮನ ರಾತ್ರಿ. ಈ ಸಾಧಾರಣ ಹಗಲು ರಾತ್ರಿಯನ್ನು ಪ್ರಾಣಿಗಳೂ ಸಹ ತಿಳಿದುಕೊಂಡಿವೆ. ಆದರೆ ಈ ಬ್ರಹ್ಮನ ಹಗಲು ಹಾಗೂ ರಾತ್ರಿಯನ್ನು ದೊಡ್ಡ ದೊಡ್ಡ ವಿದ್ವಾಂಸರೂ ಸಹ ತಿಳಿದುಕೊಂಡಿಲ್ಲ. ನಾವು ಮಕ್ಕಳು ಗೃಹಸ್ಥ ವ್ಯವಹಾರದಲ್ಲಿಯೂ ವ್ಯಾಪಾರ ವ್ಯವಹಾರವನ್ನು ಮಾಡುತ್ತಾ ವಿದ್ಯೆಯನ್ನು ಅವಶ್ಯವಾಗಿ ಓದಬೇಕು, ಇದರಲ್ಲಿ ಹುಡುಗಾಟಕ್ಕೆ ಮಾಡಬಾರದು. ಬಾಬಾರವರಿಗೆ ತಿಳಿದಿದೆ ಕೆಲವರು ಹುಡುಗಾಟಕ್ಕೆ ಮಾಡುತ್ತಾರೆ ಎಂದು. ನಿತ್ಯ ವಿದ್ಯೆಯನ್ನು ಓದುವುದಿಲ್ಲವೆಂದರೆ ಅನುತ್ತೀರ್ಣ(ಫೇಲ್) ಅಥವಾ ಕಡಿಮೆ ಪದವಿಯನ್ನು ಪಡೆಯುತ್ತಾರೆ. ಏಕೆಂದರೆ ವಿನಾಶಿ ಧನದ ಲೋಭಿ ಆಗಿದ್ದಾರೆ. ಅವಿನಾಶಿ ಜ್ಞಾನ ರತ್ನಗಳ ಬೆಲೆ ಕೊಡುವುದಿಲ್ಲ. ಇದನ್ನು ನೀವು ಮಕ್ಕಳಷ್ಟೆ ತಿಳಿದುಕೊಂಡಿದ್ದೀರಿ. ಅಂತ್ಯದಲ್ಲಿ ಈ ಅವಿನಾಶಿ ಜ್ಞಾನ ರತ್ನಗಳ ನಮ್ಮ ಜೊತೆ ಬರುತ್ತವೆ. ಯಾರು ಬಹಳಷ್ಟು ಹಣವನ್ನು ಕೂಡಿಟ್ಟಿರುತ್ತಾರೋ ಅವರ ಮೇಲೆ ಸರ್ಕಾರದವರ ಕಣ್ಣು ಇರುತ್ತದೆ. ಮನುಷ್ಯರಿಗೆ ಮೃತ್ಯು ಬಂದಾಗ ಭಯ ಪಡುತ್ತಾರೆ. ಹಾಗೆ ಸರ್ಕಾರದವರು ಬಂದಾಗ ಸಂಪತ್ತಿವಂತರು ಭಯ ಪಡುತ್ತಾರೆ. ನೋಡಿ ಪ್ರಪಂಚದ ಪರಿಸ್ಥಿತಿ ಏನಾಗಿದೆ, ಬಾಬಾ ತಿಳಿಸುತ್ತಾರೆ ಮಕ್ಕಳೇ ಸಮಯ ಬಹಳ ಕಡಿಮೆ ಇದೆ. ಈ ಮೃತ್ಯು ಲೋಕವನ್ನು ನರಕ ಎಂದು ಹೇಳಲಾಗುತ್ತದೆ. ಹೀಗೂ ಹೇಳುತ್ತಾರೆ ನಾವು ಪತಿತರಾಗಿದ್ದೇವೆ ಆದರೆ ತಮ್ಮ ಮತದಲ್ಲಿ ನಡೆಯುತ್ತಾ ಇರುತ್ತಾರೆ. ಶಾಂತಿ ಹೇಗೆ ಸಿಗುತ್ತದೆ ಎಂದು ಸಮ್ಮೇಳನ ಮಾಡುತ್ತಾರೆ. ಧರ್ಮದವರು ಪರಸ್ಪರ ಯುದ್ಧ ಮಾಡಬಾರದು ಎಂದು ಸಮ್ಮೇಳನ ಮಾಡುತ್ತಾರೆ. ಒಬ್ಬ ಕ್ರಿಶ್ಚಿಯನ್ನರೇ ತಮ್ಮ ಧರ್ಮದವರ ಜೊತೆ ಯುದ್ಧ ಮಾಡುತ್ತಿದ್ದಾರೆ. ಈಗ ಅವರನ್ನು ಮನುಷ್ಯರು ಹೇಗೆ ಶಾಂತ ಮಾಡುತ್ತಾರೆ. ಬಿಲ್ಕುಲ್ ಧನಹೀನರು ಆಗಿದ್ದಾರೆ. ಋಷಿ ಮುನಿಗಳು ಹೇಳುತ್ತಿದ್ದರು ನಾವು ರಚಿತ ಹಾಗೂ ರಚನೆಯ ಆದಿ-ಮಧ್ಯ-ಅಂತ್ಯವನ್ನು ತಿಳಿದುಕೊಂಡಿಲ್ಲ ಎಂದು. ತಂದೆ ತಿಳಿಸುತ್ತಿದ್ದಾರೆ ನೀವು ನಿಮ್ಮ ಧರ್ಮವನ್ನು ತಿಳಿದುಕೊಂಡಿಲ್ಲ. ಮಾಲೀಕನನ್ನು ಒಪ್ಪಿಕೊಳ್ಳುತ್ತೇವೆಂದ ಮೇಲೆ ಅವರ ಬಗ್ಗೆ ತಿಳಿದುಕೊಳ್ಳಬೇಕು. ಭಗವಂತ, ಈಶ್ವರ, ಗಾಡ್ ಇವೆಲ್ಲಾ ಭಿನ್ನ ಭಿನ್ನವಾದ ಹೆಸರುಗಳನ್ನು ಕರೆಯುತ್ತಾರೆ. ಆದರೆ ವಾಸ್ತವದಲ್ಲಿ ಅವರು ನಮ್ಮ ತಂದೆ ಆಗಿದ್ದಾರೆ. ನಮ್ಮ ರಚಿತ ಆಗಿದ್ದಾರೆ. ನಾವು ಅವರ ಮಕ್ಕಳು. ಶಿವಬಾಬಾ ತಂದೆ ಆಗಿದ್ದಾರೆ, ಬ್ರಹ್ಮ ತಾಯಿ ಆಗಿದ್ದಾರೆ ಹಾಗೂ ನಾವು ಅವರ ಮಕ್ಕಳು ಈಶ್ವರೀಯ ಪರಿವಾರದವರು ಆಗಿದ್ದೇವೆ. ತಾಯಿ ತಂದೆಯಿಂದ ಅವಶ್ಯವಾಗಿ ಆಸ್ತಿ ಸಿಗುತ್ತದೆ. ನಾವು ಪರಮಪಿತ ಪರಮಾತ್ಮನು ಪರಿವಾರದವರಾಗಿದ್ದೇವೆ. ತಂದೆಯನ್ನು ಸರ್ವವ್ಯಾಪಿ ಎಂದು ಕರೆದ ಮೇಲೆ ಪರಿವಾರ ಇರಲು ಸಾಧ್ಯವಿಲ್ಲ. ಮಾಲೀಕ ರಚಿತನ ಪರಿವಾರದವರಾಗಿದ್ದೇವೆ. 5000 ವರ್ಷಗಳ ಹಿಂದೆಯು ತಂದೆ ಆಸ್ತಿಯನ್ನು ಕೊಟ್ಟಿದ್ದರು. ಕೇವಲ ನಮಗಷ್ಟೆ ಅಲ್ಲ. ಆದರೆ ಎಲ್ಲರಿಗೂ ಕೊಡುತ್ತಾರೆ. ನಮಗೆ ಜೀವನ್ಮುಕ್ತಿಯನ್ನು ಕೊಡುತ್ತಾರೆ. ಬಾಕಿ ಎಲ್ಲರಿಗೂ ಮುಕ್ತಿಯನ್ನು ಕೊಡುತ್ತಾರೆ. ಎಷ್ಟು ಸಹಜವಾಗಿದೆ. ಈ ಋಷಿಯ ನೆಲೆ ಏರುತ್ತಾ ಇರಬೇಕು. ಆದರೆ ಅಹೋ ಮಾಯೆ, ಇಲ್ಲಿಂದ ಒರಗೆ ಹೋಗುತ್ತಿದ್ದಂತೆ ಮಾಯೆ ಮರೆಸಿ ಬಿಡುತ್ತದೆ.

ತಂದೆಯನ್ನೂ ಸಹ ಮರೆಸಿ ಬಿಡುತ್ತದೆ. ಈಗ ನೀವು ಬಾಬಾರವರ ಮಕ್ಕಳಾಗಿದ್ದೀರಿ. ನೀವು ತಿಳಿದುಕೊಂಡಿದ್ದೀರಿ - ಶಿವಬಾಬಾರವರೂ ಸಹ ಬ್ರಹ್ಮನ ಮುಖಾಂತರ ನಮ್ಮನ್ನು ದತ್ತು ತೆಗೆದುಕೊಂಡಿದ್ದಾರೆ. ಈ ರೀತಿಯಂತೂ ಅಲ್ಲ, ಬ್ರಹ್ಮಾರವರು ವಿಷ್ಣುವಿನ ನಾಭಿಯಿಂದ ಬಂದರು. ಈ ಚಿತ್ರವನ್ನು ಇಡಬೇಕು (ಗಾಂಧೀಜಿಯವರ ನಾಭಿಯಿಂದ ನೆಹರು) ಆದರೆ ವಿಷ್ಣುವಿನ ನಾಭಿಯಿಂದ ಇಷ್ಟು ದೊಡ್ಡ ಬ್ರಹ್ಮ ಹೇಗೆ ಬರಲು ಸಾಧ್ಯ. ಮತ್ತೆ ಬ್ರಹ್ಮಾ ಕುಳಿತು ಜ್ಞಾನ ತಿಳಿಸುತ್ತಾರೆ. ವೇದಗಳ ಜ್ಞಾನ ತಿಳಿಸುತ್ತಾರೇನು? ಎಲ್ಲಿ ತಿಳಿಸುತ್ತಾರೆ? ಸೂಕ್ಷ್ಮ ವತನದಲ್ಲಿ ತಿಳಿಸುತ್ತಾರೇನು? ಇದು ಯಾವುದೂ ಬುದ್ಧಿಯಲ್ಲಿ ಕುಳಿತುಕೊಳ್ಳುವುದಿಲ್ಲ. ಯಾರು ತಂದೆಯಿಂದ ಆಸ್ತಿಯನ್ನು ತೆಗೆದುಕೊಳ್ಳುತ್ತಾರೆ, ಅವರು ಈ ಎಲ್ಲಾ ಮಾತುಗಳನ್ನು ತಿಳಿದುಕೊಂಡಿದ್ದಾರೆ. ಬಾಕಿ ಎಲ್ಲರೂ ಇದು ಕಲ್ಪನೆಯೆಂದು ಹೇಳಿ ಬಿಡುತ್ತಾರೆ. ಈಗ ಮಕ್ಕಳು ಒಪ್ಪಿಕೊಳ್ಳುತ್ತಾರೆ ಬಾಬಾ ಸತ್ಯವನ್ನೇ ತಿಳಿಸುತ್ತಾರೆಂದು. ಹಾಗೂ ನೀವು ಬ್ರಾಹ್ಮಣರು ಮತ್ತೆ ಹೋಗಿ ಎಲ್ಲರಿಗೂ ಸತ್ಯವಾದಂತ ಗೀತೆಯನ್ನು ತಿಳಿಸಿಕೊಡಬೇಕು. ಎಲ್ಲರೂ ಒಂದೇ ರೀತಿ ಅರ್ಥ ಮಾಡಿಕೊಳ್ಳಲು ಸಾಧ್ಯವಿಲ್ಲ. ಏಕೆಂದರೆ ನಂಬರ್‌ಫ್ ರಾಜಧಾನಿ ತಯಾರಾಗುತ್ತದೆ. ಎಲ್ಲರೂ ಒಂದೇ ರೀತಿ ಓದಲು ಸಾಧ್ಯವಿಲ್ಲ. ಧಾರಣೆಯನ್ನು ಮಾಡಿ ಅದರ ಮೇಲೆ ವಿಚಾರ ಸಾಗರ ಮಂಥನವನ್ನು ಮಾಡಬೇಕು. ತಿಳಿಯುತ್ತೇ ನೋಟ್ ಮಾಡಿಕೊಳ್ಳಿ. ನಂತರ ಕುಳಿತು ವಿಚಾರ ಮಾಡಿ. ಇಂದು ತಂದೆ ಏನು ತಿಳಿಸಿಕೊಟ್ಟರು ಅದನ್ನು ಬೆಳಗ್ಗೆ ಎದ್ದು ಚಿಂತನೆ ಮಾಡಬೇಕು. ನೀವು ಎಲ್ಲರ ಮೇಲೆ ಕರುಣೆ ತೋರಿಸಬೇಕು. ತಂದೆಯ ಆದೇಶವಾಗಿದೆ ರಚನೆಯನ್ನು ಸ್ತ್ರೀ ಹಾಗೂ ಮಕ್ಕಳಿಗೂ ಸಹ ತಿಳಿಸಿಕೊಡಬೇಕು. ಬೇಹದ್ದಿನ ತಂದೆ ಸ್ವತಃ ಸುಖವನ್ನು ಭೋಗಿಸುವುದಿಲ್ಲ. ತಂದೆ ಹೇಳುತ್ತಾರೆ ಮಕ್ಕಳಿಗೋಸ್ಕರ ಎಲ್ಲಾ ಪರಿಶ್ರಮವನ್ನು ಪಡುತ್ತೇನೆ. ಯಾವಾಗ ಧಾರಣೆಯಾಗುತ್ತದೆ ಆಗ ನಶೆ ಇರುತ್ತದೆ. ಆಗ ಇಂಜಕ್ಷನ್ ಹಾಕಬಹುದು. ತಂದೆಯ ಹಾಗೆ ದಾಯಾ ಹೃದಯ ಆಗಬೇಕು. ಅಸುರೀ ಮತದಿಂದ ಎಲ್ಲರನ್ನೂ ಬಿಡಿಸಬೇಕು. ಎಷ್ಟು ದೊಡ್ಡ ಶತ್ರುತ್ವ ಇದೆ. ರಾವಣ ಹಾಗೂ ರಾಮನ ಮಧ್ಯೆ ಇದಾಗಿದೆ ರಾವಣ ರಾಜ್ಯ. ಅದಾಗಿದೆ ರಾಮ ರಾಜ್ಯ. ನಮ್ಮನ್ನು ಯಾರು ಪಾವನ ಮಾಡುತ್ತಾರೆಂದು ಮನುಷ್ಯರು ಏನೂ ತಿಳಿದುಕೊಂಡಿಲ್ಲ. ತಂದೆ ಎಷ್ಟು ಒಳ್ಳೆಯ ರೀತಿಯಲ್ಲಿ ತಿಳಿಸಿಕೊಡುತ್ತಾರೆ. ತಿಳಿಸಿಕೊಡುವುದಕ್ಕೋಸ್ಕರ ಈ ಚಿತ್ರವನ್ನು ಮಾಡಿದ್ದಾರೆ. ಪ್ರಪಂಚದ ಇತಿಹಾಸ ಹಾಗೂ ಚರಿತ್ರೆಯನ್ನು ತಂದೆ ತಿಳಿಸಿಕೊಡುತ್ತಾರೆ. ಈ ಚಿತ್ರಗಳಲ್ಲಿ ಬಹಳ ಒಳ್ಳೆಯ ರೀತಿಯಲ್ಲಿ ಬರೆದಿದ್ದಾರೆ. ಈಗ ನೀವು ಮಕ್ಕಳು ತಿಳಿದುಕೊಂಡಿದ್ದೀರಿ ನಿರಾಕಾರ ತಂದೆ ಪ್ರಪಂಚದ ಧರ್ಮ ಹಾಗೂ ರಾಜಕೀಯದ ಇತಿಹಾಸ ಹಾಗೂ ಭೂಗೋಳವನ್ನು ಕುಳಿತು ತಿಳಿಸುತ್ತಾರೆ. ಕೇಳುವುದಂತೂ ಬಹಳ ಕೇಳುತ್ತಾರೆ ಆದರೆ ಅರ್ಥಮಾಡಿಕೊಳ್ಳುವುದಿಲ್ಲ. ವಾಸ್ತವದಲ್ಲಿ ಈ ಚಿತ್ರಗಳು ಕುರಡರ ಮುಂದೆ ಕನ್ನಡಿಯ ಹಾಗೆ, ವೃಕ್ಷ ಹಾಗೂ ನಾಟಕ ತುಂಬಾ ಸ್ಪಷ್ಟವಾಗಿದೆ. ಇದನ್ನು ತಂದೆ ಅರ್ಥಮಾಡಿಕೊಂಡು ರಚಿಸಿದ್ದಾರೆ. ಈ ಸಮಯದಲ್ಲಿ ಎಲ್ಲರೂ ಅಜ್ಞಾನದ ನಿದ್ರೆಯಲ್ಲಿ ಮಲಗಿ ಬಿಟ್ಟಿದ್ದಾರೆ. ನೀವು ಮಕ್ಕಳು ಆತ್ಮೀಯ ಯಾತ್ರೆಯಲ್ಲಿ ಹೋಗುತ್ತೀರಿ. ಆತ್ಮೀಯ ಸಾಧನೆಯನ್ನು ಮಾಡಲು ಎಷ್ಟು ಜ್ಞಾನ ತಿಳಿಸಬೇಕಾಗುತ್ತದೆ. ಬುದ್ಧಿ ಸ್ವಚ್ಛವಾಗಿರಬೇಕು. ಈ ಹಳೆಯ ಪ್ರಪಂಚದಿಂದ ಏಕ್ದಮ್ ದೂರ ಆಗಿಬಿಡಬೇಕು. ಇದು ಆಶ್ಚರ್ಯಕರವಾಗಿದೆ, ಎಲ್ಲಿ ನಿಮ್ಮ ಜಡ ಚಿತ್ರಗಳಿದ್ದವೋ ಅಲ್ಲಿಯೇ ಬಂದು ಕುಳಿತಿದ್ದೀರಿ. ಅದಂತೂ ಜಡ ಚಿತ್ರವಾಗಿದೆ, ನೀವು ಚೈತನ್ಯವಾಗಿದ್ದೀರಿ. ಇದು ದೊಡ್ಡ ರಹಸ್ಯವಾಗಿದೆ. ಹೇಗೆ ನಾವು ಗುಪ್ತವಾಗಿದ್ದೇವೆಯೋ ಹಾಗೆಯೇ ನಮ್ಮ ಮಂದಿರ ಜ್ಞಾಪಕಾರ್ಥವೂ ಸಹ ಗುಪ್ತವಾಗಿದೆ. ಮಂದಿರವನ್ನು ನಿರ್ಮಿಸುವವರು ಏನನ್ನೂ ತಿಳಿದುಕೊಂಡಿಲ್ಲ. ತಂದೆಯು ನಿಮಗೆ ಎಲ್ಲಾ ಮಾತುಗಳನ್ನು ತಿಳಿಸಿಕೊಡುತ್ತಾರೆ. ಪ್ರದರ್ಶನದಲ್ಲಿ ಬರಹ ತುಂಬಾ ಚೆನ್ನಾಗಿರಬೇಕು. ನಾವು ಅನ್ಯರಿಗೆ ತಿಳಿಸಿಕೊಡುವುದು ಸಹ ಚೆನ್ನಾಗಿರಬೇಕು. ಪ್ರದರ್ಶನಿಗೆ ಬರುವವರನ್ನು ಪರಿಚಯ ಮಾಡಿಕೊಳ್ಳಬೇಕು. ಗಣ್ಯ ವ್ಯಕ್ತಿಗಳು ಬರುತ್ತಾರೆ, ಕೆಲವರು ಬಹಳ ಚೆನ್ನಾಗಿ ಅರ್ಥಮಾಡಿಕೊಳ್ಳುತ್ತಾರೆ. ಕೆಲವರು ತುಂಬಾ ಚೆನ್ನಾಗಿದೆ ಎಂದು ಹೇಳಿ ಬಿಡುತ್ತಾರೆ, ಆದರೆ ಸಮಯವೇ ಇಲ್ಲವೆಂದು ಹೇಳಿ ಬಿಡುತ್ತಾರೆ. ಇನ್ನೂ ಕೆಲವರು ನಾಳೆ ಬಂದು ತಿಳಿದುಕೊಳ್ಳುತ್ತೇವೆ ಎಂದು ಹೇಳುತ್ತಾರೆ. ಬಾಬಾ ಹೇಳುತ್ತಾರೆ ಇಂತಹವರು ಎಂದೂ ಬರುವುದೇ ಇಲ್ಲ. ತುಂಬಾ ಪರಿಶ್ರಮವಿದೆ. ನೀವು ದೇವತೆಗಳು ಆಗುತ್ತಿದ್ದೀವೆ ಎಂದು ತಿಳಿದುಕೊಂಡಿದ್ದೀರಿ, ನಾವು ನಮ್ಮ ರಾಜಧಾನಿ ಸ್ಥಾಪನೆ ಮಾಡುತ್ತಿದ್ದೇವೆ. ನಾವು ರಾಜ್ಯಭಾರ ಮಾಡುತ್ತೇವೆ. ಆದರೆ ಹೃದಯದ ದರ್ಪಣದಲ್ಲಿ ನೋಡಬೇಕಾಗಿದೆ, ನಾವು ರಾಜಾ-ರಾಣಿ ಆಗುತ್ತೀವೋ ಅಥವಾ ದಾಸ-ದಾಸಿಯರು ಆಗುತ್ತೀವೋ ಅಥವಾ ಪ್ರಜೆ ಆಗುತ್ತೀವೋ ಎಂದು ಮಧುಬನದಲ್ಲಿ ಬಂದು ಈ ರೀತಿ ನಶೆಯನ್ನು ಇಟ್ಟುಕೊಳ್ಳಬೇಕು - ಯಾವುದು ಸದಾ ಕಾಯಂ ಆಗಿರಬೇಕು. ಒಳ್ಳೆಯದು.

ಧಾರಣೆಗಾಗಿ ಮುಖ್ಯಸಾರ:

1. ಈ ಹಳೆಯ ಪ್ರಪಂಚದಿಂದ ದೂರವಿರಬೇಕು. ಸ್ವಚ್ಛ ಬುದ್ಧಿಯವರಾಗಿ ಜ್ಞಾನವನ್ನು ಧಾರಣೆ ಮಾಡಿ ಅನ್ಯರಿಗೂ ಧಾರಣೆ ಮಾಡಿಸಬೇಕು. ವಿಚಾರಸಾಗರ ಮಂಥನ ಮಾಡಬೇಕು.
2. ತಂದೆಯ ಸಮಾನ ದಯಾಹೃದಯಗಳಾಗಿ ಎಲ್ಲರನ್ನೂ ಅಸುರೀ ಮತದಿಂದ ಬಿಡಿಸಬೇಕು.

ವರದಾನ:

ಪ್ರತ್ಯಕ್ಷತೆ ಮತ್ತು ಪ್ರತಿಜ್ಞೆಯ ಬ್ಯಾಲೆನ್ಸ್ ಮುಖಾಂತರ ಸರ್ವರಿಗೆ ತಂದೆಯ ಬೆನ್ನಿನಿಂದ ಪ್ರಾಪ್ತಿ ಮಾಡಿಸುವಂತಹ ವಿಜಯೀ ರತ್ನ ಭವ. ಪ್ರತ್ಯಕ್ಷತೆಯ ನಗಾರಿ ಭಾರಿಸುವುದಕ್ಕಾಗಿ ಧೃಡತಾ ಸಂಪನ್ನರಾಗಿ ಪ್ರತಿಜ್ಞೆ ಮಾಡಿ. ಪ್ರತಿಜ್ಞೆ ಮಾಡುವುದು ಎಂದರೆ ಜೀವದ ಮೇಲೆ ಪಂದ್ಯ ಕಟ್ಟುವುದು. ಜೀವ ಹೋಗಲಿ ಆದರೆ ಪ್ರತಿಜ್ಞೆ ಹೋಗಲು ಸಾಧ್ಯವಿಲ್ಲ. ದೃಢ ಪ್ರತಿಜ್ಞೆಯುಳ್ಳವರು ಎಂತಹದೇ ಪರಿಸ್ಥಿತಿಯಲ್ಲಿ ಸೋಲನುಭವಿಸಲು ಸಾಧ್ಯವಿಲ್ಲ, ಅವರು ಕೊರಳಿನ ಹಾರ ಅರ್ಥಾತ್ ವಿಜಯೀ ರತ್ನಗಳಾಗಿ ಬಿಡುವರು. ಆದ್ದರಿಂದ ಯಾವಾಗ ಇಂತಹ ಪ್ರತಿಜ್ಞೆ ಮಾಡುವಿರಿ ಆಗ ಪ್ರತ್ಯಕ್ಷತೆಯಾಗಲಿ. ಪ್ರತ್ಯಕ್ಷತೆ ಮತ್ತು ಪ್ರತಿಜ್ಞೆ-ಈ ಎರಡರ ಬ್ಯಾಲೆನ್ಸ್ ಸರ್ವ ಆತ್ಮರುಗಳಿಗೆ ಬಾಪ್ತಾದಾರವರ ಮುಖಾಂತರ ಬೆನ್ನಿನಿಂದ ಪ್ರಾಪ್ತಿಯಾಗುವ ಆಧಾರವಾಗಿದೆ.

ಸೋಲೆಗನ್:

ಲವಲೀನ ಸ್ಥಿತಿಯ ಅನುಭವ ಮಾಡಿದಾಗ ಸ್ಮೃತಿ-ವಿಸ್ಮೃತಿಯ ಯುದ್ಧದಲ್ಲಿ ಸಮಯ ಹೋಗುವುದಿಲ್ಲ.